

# 2 Tesalonicenses

Pablo ígu mera majarã mera gojabeoñumi  
daja Jesu yarã Tesalónica majarãre

**1** <sup>1</sup>Yũhu Pablo, Silvano mera, Timoteo mera ipũre mũare gojabeogu iiaa. Mũa Tesalónica majarã mari Pagũ yarã àhraa. Mari Opũ Jesucristo yarã àhraa mũa. <sup>2</sup>Eropigu mari Pagũ Goãmũ, Jesucristo mari Opũ mera mũare òadore. Ígu itamuri mera òaro árique mũa.

**I yebaguere Jesucristo dujarigu dipuwaja moagũcumi, arĩ gojañumi Pablo**

<sup>3</sup>Mũa Jesucristore “Diaye ta iigu àhrimi,” arĩ umupeorã umupeonemorã ári waĩcuabu. Eropirã mũa gajirãre mahi umupeorã turaro mahi waĩcuabu. Mũa eropa áricũ pee Goãmũre òaro mera serẽro gahmea guare. “Mũhu erã mera òaro iiaa,” arĩro gahmea Goãmũre. <sup>4</sup>Mũa Jesure umupeora waja gajirã mũare erã ñero iiquerecũ mũa ñero tariquererã Jesure umupeonigui waĩcuabu. Ígũre umupeorã duhubirã waĩcuabu. Mũa eropa iicũ pee mucubiriri mera werea gũa gajirãre Goãmũ yarãre. <sup>5</sup>Eropirã mũa Jesure umupeora waja gajirã mera ñero tariquererã Goãmũre umupeoniguicã waĩcuabu. Goãmũru diaye iigu àhrimi. Eropigu ígu mũa ígũre eropa umupeocũ iha ígu Opũ árirogũre wadoregũcumi mũare.

<sup>6</sup>Ígu Goãmũ diaye iigu árigũ gajirãrũre mũare ñero iinirãrũre erãrũre ñero taricũ iigũcumi Goãmũ. <sup>7</sup>Eropigu mari ñero tarinirãre marire soocũ iigũcumi mari Opũ Jesu dujarigu. Ígu dujarigu anyua turarã mera peame ñjũro iro dopa dehyoagu arigũcumi umarogue. <sup>8</sup>Eropa arigũ Goãmũre masibirãre erã ya dipuwaja moagũcumi. Mari Opũ Jesucristo ígu òari buherire tarinũganirãre dipuwaja moagũcumi erãre. <sup>9</sup>Eropirã erã erã ya dipuwaja dedererãcoma. Peamegue ñero tariniguirãcoma. Eropirã erã mari Opũ Jesu ígu dorerogue ígu òari árirogue ne wamasisome. Eropa ta waroca irinũre Jesucristo ígu dujaricũ. <sup>10</sup>Irinũ ta ígu aricũ ígu yarã ihamariarã “Diaye ta turagu, òagu àhrimi,” arĩ wereniguirãcoma. Eropirã ígũre òaro peenirã ígũre iarã umupeorãcoma òaro ígũre. Mũaru Jesu yare gũa buherare òaro peeabu. Eropirã mũa sã ígu mera árirãca.

<sup>11</sup>Eropirã Goãmũre serẽniguica gũa mũa ya áriburire. Òpa arĩ Goãmũre serẽbasaa ígũre mũare itamudorerã. “Erã mũ beyenirã mũ áriro

dopa ta erã áricũ iique,” arĩ serẽbasaa. “Goãmũ, mũ doreri mera erã õaro iidiarire erã iicũ itamuque. Erã mũre umupeorã mũ gamerire erã iicũ iique,” gũa arĩ serẽbasaa Goãmũre. <sup>12</sup>Mũa eropa Goãmũ gamerire iicũ ãha gajirã sã umupeorãcoma mari Opũ Jesucristore. Eropigũ Jesucristopũ mũare õaro ãagũcumi. Eropigũ Goãmũ marire mahigu gũa arĩ serẽbasaro dopa ta iigũcumi mari Opũ Jesucristo mera.

**Ñeri mera masare weresãgu dehyoagũcumi, arĩ gojañumi Pablo**

**2** <sup>1</sup>Dohpague mari Opũ Jesucristo ã yebaguere ãgu dujariborore werenemodiaca yũhũ mũare. ãgũre mari gamenere bocatĩriburire werediaca. Eropigũ õpa arĩ burigã werea mũare, gũa acawererãre. <sup>2</sup>Gajirã mũare õpa arĩbocoma: “Mari Opũ ãgu dujariburinũ, pehrerinũ árirogue iiaa,” arĩbocoma mũare. Erã eroparicũ peerã pee ãcabiricãque. Eropirã peerã peewisibiricãque. “Goãmũ yũre eropa ta arĩdi árimi,” arĩbocumi mũare gajigu. Gajigu sã mũare buhegu eropa ta arĩbocumi. Gajigu sã eropa ta arĩ gojabeobocumi, “Yũhũ Pablo ta ãhraa,” arĩ gũa gojabeogu. Irire mũare weregũre masibea yũhũ. <sup>3</sup>Eropirã gajirã mũare gũyacũ ne peebiricãque. Irinũ Jesucristo dujariburinũ áriboro core õpa waroca. Bajarã masa Goãmũre cóarãcoma. Eropigũ ñeri mera masare weresãgu dehyoamũhtagũcumi. ãgu dederebu árigũ áhrimi. <sup>4</sup>ãgu Goãmũre umupeorire, goãmara sãre umupeorire gamebigũcumi. ãgu dihtare umupeodoregu “Áripehreri weca opũ ãhraa yũhũ,” arĩgũcumi ãgu. Eropigũ ãgu Goãmũ ya wihi doagu, “Yũhũ ta Goãmũ ãhraa,” arĩgũcumi ãgu masare ãgũre umupeodoregu.

<sup>5</sup>Yũhũ mũa mera áriřasubure irire ta werebũ. ¿Irire guñari mũa?

<sup>6</sup>Dohpaguere ãgũre ñeri mera masare weresãgũre áriřorebeami dohpa. ãgũre áriřorebigũre masica mũa. Queorinũ áricũ ãgu ñeri mera masare weresãgu dehyoagũcumi. <sup>7</sup>Dohpaguere ãaro mariro ãgu ñerire mohmenũgatahujacumi. ãgu ñeri iidiarire áripehrerire iimasibeami dohpa. ãgũre áriřorebigũ ãgu wara pũhrũ áripehrerire ñerire iigu ãgu ñeri mera masare weresãgu dehyoagũcumi. <sup>8</sup>Eropiira pũhrũ mari Opũ Jesucristo ãgu werenigũiri mera ãgũre wejẽcãgũcumi. Eropigũ Jesupũ dujarigu ãgu dehyoari mera ãgũre wejẽ dedeocãgũcumi ãgũre. <sup>9</sup>ãgu ñeri mera masare weresãgũpũ watĩ dorero mera arigu baja deyoro moaro dopa áriřire ii gũyagũcumi masare. <sup>10</sup>ãgu eropa áripehrerire ii gũyacũ peamegue wamorãpũ ãgũre peerãcoma. Erã diaye áriřire gamebirã áhrima. Erã eropa gamebiricũ Goãmũ erãre dederemorãre tausome. <sup>11</sup>Eropigũ diaye áriřire gamebirãre Goãmũ erãre gũyaripũre peecũ iigũcumi. <sup>12</sup>Goãmũ áripehreri diaye áriřire peediabirinirãre, ñerire iidianirãre erã ya dipuwaja moagũcumi.

**Goãmũ mũapũre beyeñumi ãgu taumorãre, arĩ gojañumi Pablo**

<sup>13</sup>Acawererã, mari Opũ mahirã, matague ta Goãmũ mũapũre dederebonirãre ãgu taumorãre beyepũ mũare. Mũa Espĩritu Santo itamuri mera ñeri mariro mũa áriřmorã sãre beyepũ. Mũa ãgu yare peemorã áriřmorãre beyepũ. Eropirã ãgu mũare beyerare guñarã Goãmũre serẽrã “Õhaa,” arĩnigũicãro gahmea

guare. <sup>14</sup>Eropigũ iri õari buherire gũa buhera mera Goãmũ mũare ãgu yarã áricũ iimi mari Opũ Jesucristo ãgu õari oparire mũa sã opaboro dopa.

<sup>15</sup>Eropirã õaro guñaturã árique mũa. Eropirã gũa wereniguiiri mera gũa gojabeorapũri mera iri buherire õaro guñaque mũa. Eropirã iri buherire tarinũgabicãque. <sup>16</sup>Mari Opũ Jesucristo ãgu basi Goãmũ mari Pagũ mera marire mahigu, mũuri nũcu marire mucubiricũ iimi. Marire mahigu peamegue wabonirãre taugũcumi marire. Eropirã Goãmũ ãgu tauborore õaro masi mucubiria mari. <sup>17</sup>Eropigũ Jesucristo mari Pagũ mera mũare sĩporã turanigũicũ iiporo. Eropigũ mũa ãgu yare duhubiricũ iiporo. Áripheereri õari iirire õari wereniguiiri sãre mũare icũ iiporo.

### Gũa ya áriburire Goãmũre serẽbasaque, arĩ gojañumi Pablo

**3** <sup>1</sup>Acawererã, dohpague gũa ya áriburire Goãmũre serẽbasaque. Mari Opũ buheri cãhmotaro mariro bajarã masare buheburire serẽbasaque. Eropirã ãgu buherire mũa õaro gamediro dopa ta gajirã bajarãpũ iri buherire umupeori mera erã gameboro dopa serẽbasaque mũa Goãmũre. <sup>2</sup>Gajirã Jesure umupeobema. Eropirã erã Jesure umupeobirã ñerã masa guare erã ñero iidiarire Goãmũre serẽbasaque guare ãgu itamuboro dopa. <sup>3</sup>Mari Opũ õagu ãgu werediro dopa ta iimũrimi ãgu. Eropigũ mũare ãgure umupeocũ iĩgũcumi. Eropigũ mũa ñero iibiriburire ãgu mũare cãhmotagũcumi. <sup>4</sup>Ãgu mũare ãgu eropa cãhmotarare masia gũa. Eropirã mũare gũa dorediro dopa ta iiaa mũa. Eropirã irire iirãca daja mũraro ta. Iri sãre masia gũa. <sup>5</sup>Eropigũ mari Opũ Goãmũ ãgu mũare mahirire mũare masicũ iiporo. Eropigũ Cristo ñero taririsubu ãgu sĩporã turadiro dopa ta mũa sãre sĩporã turanigũicũ iiporo mari Opũ.

### Marire turaro mohmero gahmea, arĩ gojañumi Pablo

<sup>6</sup>Jesucristo mari Opũ ãgu dorero mera õpa dorea mũare: Mũa Jesu yarã mera majarã mohmediabirãre gũa dorerire iibirãre wapicubiricãro gahmea. Eropa ãacãque erãre. <sup>7</sup>Sohõ árirasubu mũa mera gũa árirasubure gũa turaro mohmecũ ãabu mũa. Eropirã gũa iidiro dopa ta mũa sãre mohmero gahmea. Mũa basi irire õaro masia. <sup>8</sup>Eropirã mũa barire waja mariro ne babirabũ. Eropirã mũuri nũcu, ñamiri sãre bũrigã mohmemũrabũ gũa mũare barire serẽri arĩrã. <sup>9</sup>Gũa mũare buhera waja mũare wajayedoreboaya gũa. Wajayedorebirã gũa basi bũrigã mohmeabũ mũa guare ãhacũburire. <sup>10</sup>Mũa mera árirasubu õpa arĩ buheabũ mũare: “Mohmebigũ babiricãporo,” arĩ buhemũrabũ gũa mũare. <sup>11</sup>Yũjurãyeri mũa mera majarã ne mohmebirañorã. Eropirã gajirãre serẽrã garibotariañorã erã. <sup>12</sup>Eropirã mohmediabirãre mari Opũ Jesucristo dorero mera õpa arãa: “Erã yare ãha erã basi mohmeporo erã baburire,” arãa yũhũ.

<sup>13</sup>Gũa acawererã, mũapũ õarire iiniguirã gariborebircãque. <sup>14</sup>Eropirã ero majarã yũjugũ ire gũa gojabeo dorerare tarinũgacũ ãha masi ãgure wapicubiricãque. ãgu ñero iira mera ãgu gũhyasũuro pepiboro dopa ãgure

wapicũbircãque. <sup>15</sup> Ñĩgũre wapicũbiriqererã ñĩgũre ñhaturibircãro gahmea. Ñĩgũ mũa acaweregũ Jesu yagũ ta ãhrimi. Eropirã ñĩgũ tarinũgagũre õaro wereque ñĩgũre ñĩgũ dipaturi irire iibirimaja õaro dopa.

### Pablo gojatuñumi

<sup>16</sup> Mari Opũ marire õaro áricũ iigũ mera umũri nucũ õaro árique mũa. Eropigũ “Mari Opũ mũa áripehrerã mera áriporo,” arĩgũ mũaare õadorea.

<sup>17</sup> Dohpaguere yũ basi ta gojatugũ iiaa. Eropigũ mũaare õadorea. Áripehreri pũrire yũ gojabeori pũrire õpa ta arĩ gojatuhaa yũhũ. Eropa gojatura pũhrũ yũ basi iripũre arĩ gojagũ áricũ masirãca mũa. <sup>18</sup> Mari Opũ Jesucristo ñĩgũ mahiri mera burigã õadorea mũaare áripehrerãre. Eropa ta áriniguicãporo. Iripẽta ãhraa.